

ፖለቲካዊ ውሳኔታት ሳልሳይ ውድባዊ ጉባኤ ደ.ም.ሳ.ኤ

« ምርጫ ምስል ብሄራትና ውሕስነት ስሙር ኤርትራውነትና! » አብ ትሕቲ ዝብል መሪሕ ጭርሖ፡ ካብ 13-15 ሚያዝያ አብ ዝተኸየደ ሳልሳይ ውድባዊ ጉባኤ ደሞክራሲያዊ ምንቅስቃስ ሳሆ ኤርትራ (ደምሳኤ)፡ ህልው ፖለቲካዊ ኩነታት ሃገርና ኤርትራ፡ ጉዕዞ ቃልሲ ንደሞክራሲያዊ ለውጢ፡ ውድባዊ ኩነታትን አመልኪቱ ዓሚቕ ገምጋም ድሕሪ ምክያድ፡ ውድባዊ ፖለቲካዊ ፕሮግራም፡ ውድባዊ ሕገ ህንጻ፡ ናይ ቀዳማይ መድረኽ ውድባዊ ስትራቴጂ ዘነጽር ሰነድ ብምጽዳቕን ውድባዊ መትከላት ዘነጽሩ ፖለቲካዊ ውሳኔታት ብምሕላፍ ጉባኤኡ ብዓወት ዛቢሙ።

ጉባኤ ካብ ዘመሓላለፎም አገደስቲ ፖለቲካዊ ውሳኔታት፡-

1. ኩነታት ህዝብን ሃገርን ብዝምልከት፡-

አብ ዝሓለፉ ዓሰራን ክልተን ዓመታት፡ ገባቲ ስርዓት ህግደፍ፡ ካብ ጸረ-ህዝቢ ገባቲ ባህርያቱ ዝተበገሰ፡ ህዝብታት አብ ምብታንን ሃገር አብ ምብራስን ከም ዝርከብን፡ ህዝብታት ኤርትራ ድማ፡ ካብ ህግደፍ ዝኸፍኦ ጸላኢ ከም ዘይብሎም ድሕሪ ምንጻር፡ ሓይልታት ደሞክራሲያዊ ለውጢ ኩሉ ዓቕምታቶም አወሃሂዶም አንጻር ገባቲ ስርዓት ህግደፍ፡ ህዝብን ሃገርን ንምድሓን ተርእም ከዕዝዙን አበርጢዶም ክቃለሱን ከም ዝግባእ ድሕሪ ምንጻር፡ ውድብና ደምሳኤ ካብኡ ዝጥለብ ዘበለ እጃሙ ከበርክት ሳልሳይ ውድባዊ ጉባኤ ደምሳኤ ድልውነቱ አረጋገጹ።

2. ብሄራዊ ብዙሕነት ህዝብታትና አመልኪቱ፡-

ሃገርና ኤርትራ ብብሄራውን ሃይማኖታውን..... ብዙሕነት ትፍልጥ እኳ እንተኾነት፡ ብሰንኪ ገባቲ ስርዓት ህግደፍ ግን፡ ህዝብታትና መንነቶምን ህላወኡምን ቀጻልነቶምን፡ አብ ትሕቲ ከቢድ ሓደጋ ወዲቕ ብምህላው፡ ካብ ብሄራዊ ጭቆና፡ አድለምን ዋጽዓን ተናጊፎም፡ መጻኢ ዕድሎም ባዕሎም ክውስኑሉ ዝኸእሉ ፖለቲካዊ ሃሞህው ንምፍጣር፡ አብ ሕጉን ቃልሲ ከም ዝርከቡ ሳልሳይ ውድባዊ ጉባኤ ደምሳኤ አረጋገጹ።

ብሄራት ኤርትራ መጻኢ ዕድሎም ዝውስኑሉ ዘይተጓደለ ሙሉእ ሰብአውን ደሞክራሲያውን መሰላቶም ዘረጋግጹ አብ ማዕርነት፡ ምትእምማንን ምክብባርን ዝተሰረተ ህዝባዊ ሓደነት ንምህናጽ ክቃለስ ምጃኑ ወሲኑ።

3. ብሃዕባ ግንባር ኤግደለ አመልኪቱ፡-

ግንባርና ኤግደለ ዝቃለሰሎም ዘሎ ስትራቴጂካዊ ዕላማታት ከይተዓወቱ፡ ናይ ህዝብታትና ደሞክራሲያዊ ሕቶታት ከምለሱ ከም ዘይክእሉ ድሕሪ ምንጻር፡ አብ ጉዕዞ ቃልሲ ከጋጥሙ ዝኸእሉ ዝተሓላለኹ ጸገማትን ዕንቅፋትን ብዘየገድሱ፡ ውድብና መሰረታዊ ዕላማታት ግንባርና ኤግደለ ንምዕዋትን ግንባር ንምድልዳልን አበርቲዑ ክሰርሕን ክቃለስን ምጃኑ አብ ሳልሳይ ውድባዊ ጉባኤኡ ወሲኑ።

4. ሕቶ ሓደነት ደምብ ተቓውሞ ኤርትራ ብዝምልከት፡-

ሀ. ኤርትራ ሃገራዊ ባይቶ ንደሞክራሲያዊ ለውጢ፡

ኤርትራዊ ሃገራዊ ባይቶ ንደሞክራሲያዊ ለውጢ ካብ ኣመሰራርቲኡ ጀሚሩ፡ ቡዙሓት ድኻሚታትን ሕጻራታትን እኳ እንተ ነበሮ፡ ኩሎም ደለይቲ ለውጢ ኣብ ትሕቲ ኣደ ጸላል ተጠርኒፎም ምቅላሶም ኣብ ጉዕዞ ቃልስና ዓቢ ሰጉምቲ ንቅድሚት ምኃኑ ዘረጋገጸ ሳልሳይ ውድባዊ ጉባኤ ደሞክራሲያዊ ምንቅስቃስ ሳሆ ኤርትራ፡ ዕላማታትን መደባትን ኤርትራዊ ሃገራዊ ባይቶ ንደሞክራሲያዊ ለውጢ ንምዕዋት ከም ወትሩ ከይተሓለለ ክቃለስ ምኃኑ ኣረጋገጹ። ኤርትራዊ ሃገራዊ ባይቶ ንደሞክራሲያዊ ለውጢ ንዝመሰረቱ ዝተፈላለዩ ውድባት፡ ማሕበራትን...ወዘተ ካብ ንደምብ ተቃውሞና ከም ሽንቲ ገመል ንድሕሪት ክመልሱ ዝጸንሑ ውልቃውን ጉድጓውን ራብሓታት ኣራ ብምኃን፡ ንዝተሰማመዕሉ ኣበራዊ ዕላማታት ንምዕዋት ኣበርክቶኦም ከዕዝዙ ኣተሓሳሲቡ።

ለ. ብዛዕባ ኣድነት ውድባት ብዝምልከት፡-

ተመሳሳሊ መደብ ዕዮን ኣረኣኢያን ዘለዎም ውድባት ክጥርነፉ ከም ዝግባእ ብምንጻር፡ ውድብና ደምሳኤ ተመሳሳሊ መደብ ዕዮ ምስ ዘለዎም ውድባት በመንገዲ ስትራተጂካዊ ግንባር ከምኡ ድማ ብመንገዲ ሰፊሕ ሃገራዊ ግንባር ምስ ኩሎም ውድባት ክሰርሕ ድልው ምኃኑ ኣረጋገጹ።

ኣብ መወዳእታ ድማ ነዞም ዝተዘርዘሩ ፖለቲካዊ ውሳኔታት ንምፍጻምን ኣብ ግብሪ ንምውዓልን ምሉእ ኣለፍነት ንማእከላይ መሪሕነት ብምሃብ ሳልሳይ ውድባዊ ጉባኤኡ ብዓወት ዛዚሙ።

ዘልኣለማዊ ክብርን መኅሰን ንጅጋኑ ሰወኣትና
ውድቀት ንምልካዊ ስርዓት ህግደፍ

ክፍለ ዜና

ኣሰናዳኢት ሽማግሌ ሳልሳይ ውድባዊ ጉባኤ ደምሳኤ
13-15 ሚያዝያ 2013